

**महाराष्ट्र सुवर्ण जयंती नगरोत्थान महाभियान**  
मालेगांव शहरात उड्डाण पुल उभारणेच्या  
प्रकल्पास प्रशासकीय मान्यता देण्याबाबत

**महाराष्ट्र शासन**  
**नगर विकास विभाग**  
**शासन निर्णय क्रमांक बैठक-२०१५/प्र.क्र.३१(१)/नवि-३३**  
मंत्रालय, मुंबई-४०० ०३२  
दिनांक : २३ फेब्रुवारी, २०१७

**वाचा:**

१. शासन निर्णय, नगर विकास विभाग क्र: नगरो २०१४/प्र. क्र.११९/नवि-३३,  
दिनांक २१ ऑगस्ट, २०१४.
२. शासन निर्णय, नगर विकास विभाग क्र.नगरो-२०१५/प्र.क्र.६४/नवि-३३,  
दिनांक २७ मे, २०१६
३. दिनांक १७/०१/२०१७ रोजी झालेल्या महाराष्ट्र सुवर्ण जयंती नगरोत्थान  
महाभियानाखालील प्रकल्प मान्यता व सनियंत्रण समितीच्या बैठकीचे इतिवृत्त
४. महानगरपालिका प्रशासन संचालनालयाचे क्र. नपप्रसं/नगरोत्थान/मालेगांव उड्डाणपूल/  
सं.८२१८/२०१६/का.१३ दि. ०२ नोव्हेंबर, २०१६ रोजीचे पत्र.

**प्रस्तावना:**

राज्यातील नागरी भागात मुलभूत पायाभूत सुविधा पुरविण्यासाठी व त्यांचा दर्जा वाढविण्याकरिता संदर्भाधीन क्रमांक १ येथील शासन निर्णयाच्या तरतुदीन्वये महाराष्ट्र सुवर्ण जयंती नगरोत्थान महाभियान राबविण्यात येत आहे.

०२. महाराष्ट्र सुवर्ण जयंती नगरोत्थान अभियानांतर्गत मालेगांव महानगरपालिकेच्या मालेगांव शहरात उड्डाण पुल उभारणे प्रकल्पाचा एकूण रुपये २१.७२२५ कोटीचा प्रकल्प प्रस्ताव महानगरपालिका प्रशासन संचालनालयामार्फत राज्यस्तरीय मान्यता समितीकडे मान्यतेकरीता सादर करण्यात आला होता. या प्रस्तावास कार्यकारी अभियंता, सार्वजनिक बांधकाम विभाग, मालेगांव, जि.नाशिक यांनी दिनांक १८.०३.२०१६ रोजीच्या पत्रान्वये तांत्रिक मान्यता दिलेली आहे. त्या अनुषंगाने राज्यस्तरीय मान्यता समितीने दि. १७.०१.२०१७ रोजी झालेल्या बैठकीमध्ये शासन मान्यतेच्या अधीन राहून तसेच इतर अटीबरोबर सदर प्रकल्पास प्रशासकीय मंजूरी देण्याची बाब शासनाच्या विचाराधीन होती.

**शासन निर्णय :-**

महाराष्ट्र सुवर्ण जयंती नगरोत्थान महाभियाना अंतर्गत सादर करण्यात आलेल्या मालेगांव महानगरपालिकेच्या मालेगांव शहरात उड्डाण पुल उभारणे प्रकल्पास संदर्भाधीन शासन निर्णयातील अटी व तरतुदीच्या अधीन राहून खालील विवरणपत्रात नमूद केल्यानुसार या शासन निर्णयाद्वारे

मंजूरी देण्यात येत आहे. मालेगांव महानगरपालिकेच्या मालेगांव शहरात उड्डाण पूल उभारणे प्रकल्पातील उपांगे व त्यांचे किंमतीचे विवरण पुढीलप्रमाणे आहे:-

अ. क्र.	उपांगाचे नांव	अंदाजित रक्कम (रुपये)
	Cost of Flyover (५१४ Meter Length)	९,८७,६३,२७८.००
	Cost of Construction of Road Work	६,८२,६२,११९.००
	Cost of Electric Work	५,०१,९९,८००.००
	Total Cost	२१,७२,२५,१९७.००
	प्रकल्पाची एकूण किंमत	Say २१.७२२५ Cr.

०२. मालेगांव महानगरपालिकेच्या मंजूर मालेगांव शहरात उड्डाण पूल उभारणे प्रकल्पाचा वित्तीय आकृतिबंध पुढीलप्रमाणे राहील.

अ. क्र.	नागरी स्थानिक स्वराज्य संस्थेचे नाव	योजनेची मंजूर किंमत	राज्य शासनामार्फत अनुज्ञेय अनुदान (प्रकल्प किंमतीच्या ७०%)	नागरी स्थानिक स्वराज्य संस्थेचा सहभाग (प्रकल्प किंमतीच्या ३०%)
१	२	३	४	५
१	मालेगांव महानगरपालिकेच्या मालेगांव शहरात उड्डाणपूल उभारणे प्रकल्प	रु. २१.७२२५ कोटी	रु. १५.२०५८ कोटी	रु. ६.५१६७ कोटी

०३. संदर्भाधीन क्रमांक १ येथील शासन निर्णयानुसार मालेगांव महानगरपालिकेच्या मालेगांव शहरात उड्डाण पूल उभारणे प्रकल्पास खालील अटीच्या अधीन राहून प्रशासकीय मंजूरी देण्यात येत आहे :-

अ) सदर महानगरपालिकेने राज्यस्तरीय मान्यता समितीने प्रकल्पास मंजूरी देताना विहित केलेल्या या शासन निर्णयाच्या प्रस्तावनेतील परिच्छेद २ मध्ये नमूद केलेल्या सर्व अटींची पूर्तता करणे बंधनकारक राहील.

आ) महाराष्ट्र सुवर्ण जयंती नगरोत्थान महाभियानाच्या सुधारित शासन निर्णयानुसार सुधारीत वित्तीय आकृतिबंध लागू करताना नागरी स्थानिक स्वराज्य संस्थांना खाली दर्शविलेल्या बंधनकारक व वैकल्पिक सुधारणा (रिफॉर्म) पूर्ण करणे आवश्यक राहिल. त्यापैकी ८० टक्के वैकल्पिक अटींची पूर्तता प्रकल्पाच्या दुसऱ्या वर्षापर्यंत करणे आवश्यक राहील.

## I) बंधनकारक सुधारणा:-

१. प्रकल्प मंजूरीच्या पहिल्या वर्षात महानगरपालिकेने त्यांच्या कामकाजाचे पूर्ण संगणकीकरण करणे अनिवार्य राहिल. यात प्रामुख्याने ई-गव्हर्नन्स, लेखा, जन्म-मृत्यु नोंद सुधारणा याची १०० टक्के अंमलबजावणी करणे बंधनकारक राहिल.
२. उचित उपभोक्ता कर लागू करून किमान ८० टक्के वसुली करणे.
३. नागरी क्षेत्रातील गरिबांसाठी अर्थसंकल्पात विवक्षित निधीची तरतूद करणे.
४. संबंधित स्थानिक नागरी स्वराज्य संस्थेने, द्विलेखा नोंद पद्धती सहा महिन्यात पूर्ण करणे आवश्यक राहिल.
५. संबंधित नागरी स्थानिक स्वराज्य संस्थेने त्यांच्या क्षेत्रातील मालमत्ता कराचे पुर्नमुल्यांकन झाले नसल्यास, प्रकल्प मंजूरीपासून पुढील एक वर्षाच्या कालावधीत ते पूर्ण करणे बंधनकारक राहिल.
६. संबंधित नागरी स्थानिक स्वराज्य संस्थेने “नागरी घनकचरा व्यवस्थापन व हाताळणी अधिनियम २०००” च्या तरतूदीनुसार त्यांच्या कार्यक्षेत्रातील घनकचरा व्यवस्थापन उचित रित्या करणे बंधनकारक राहिल.
७. संबंधित नागरी स्थानिक स्वराज्य संस्थेने त्यांच्या कार्यक्षेत्रातील मालमत्ता कराची व पाणीपट्टीची वसुली पहिल्या वर्षी किमान ८० टक्के करणे बंधनकारक राहिल. त्यापुढील वर्षात सदरहू वसूली उर्वरीत ९० टक्के या प्रमाणात करणे आवश्यक राहिल.

## II) वैकल्पिक सुधारणा:-

१. मलनिस्सारण प्रकल्प हाती घेतलेल्या नागरी स्थानिक स्वराज्य संस्थांनी नागरी भागातील सांडपाण्याचे पुर्नप्रक्रिया व पुर्नवापर करण्याबाबतच्या घटकांचा समावेश त्यांच्या सविस्तर प्रकल्प अहवालामध्ये करावा.
२. संबंधित नागरी स्थानिक स्वराज्य संस्थांनी त्यांच्या मालकीच्या इमारतीवर पर्जन्यजलसंचय करावे.
३. संबंधित नागरी स्थानिक स्वराज्य संस्थेने नियमितपणे जल लेखापरिक्षण (वॉटर ऑडीट) करून घ्यावे. जललेखापरिक्षण अहवालात नमूद त्रुटींचे निराकरण करण्याबाबत संबंधित नागरी स्थानिक स्वराज्य संस्थेने, त्यासंदर्भात आवश्यक कृती कार्यक्रम तयार करून विहित कालावधीत त्रुटींची पूर्तता करणे आवश्यक राहिल.

## इ) निधी वितरणाची कार्यपद्धती

१. महाराष्ट्र सुवर्ण जयंती नगरोत्थान महाभियानामधील मंजूर प्रकल्पांसाठी यापुढे राज्य शासनाचा अनुज्ञेय हिस्सा तीन हप्त्यात (प्रत्येकी ३३.३ टक्के) वितरीत करण्यात येईल. महाराष्ट्र सुवर्ण जयंती नगरोत्थान महाभियानामधील प्रकल्पांसाठी प्रशासकीय मान्यता दिल्यानंतर संबंधित नागरी स्वराज्य संस्थेने १५ दिवसांच्या कालावधीत प्रकल्पाचा आर्थिक आराखडा (Financial Closure Report) आयुक्त तथा संचालक नगरपालिका प्रशासन यांच्या मान्यतेने नगर विकास विभागास सादर करावा. त्यानंतरच सदर प्रकल्पासाठी पहिल्या हप्त्याचा निधी वितरीत करण्यात येईल.
२. महाराष्ट्र सुवर्ण जयंती नगरोत्थान महाभियान अंतर्गत मंजूर प्रकल्पास पहिल्या हप्त्याचा निधी वितरीत केल्यानंतर तो हप्ता व स्थानिक स्वराज्य संस्थेचा त्याप्रमाणातील स्वहिस्सा हा एकत्र निधी, शासनाच्या प्रचलित धोरणानुसार विहित केलेल्या बँकांमध्ये, स्वतंत्र खाते उघडून ठेवणे अनिवार्य राहिल.

३. या अभियानांत मंजूर प्रकल्पास पहिल्या हप्त्याचा निधी वितरीत केल्यानंतर एक महिन्याच्या कालावधीत निविदा काढणे व तीन महिन्याच्या कालावधीत कार्यादेश देणे व १०१ व्या दिवसापूर्वी कामाचा प्रत्यक्ष प्रारंभ करणे बंधनकारक राहिल. यानुसार कार्यवाही न झाल्यास संबंधित नागरी स्थानिक स्वराज्य संस्थेस अशा प्रकल्पासाठी मंजूर केलेला निधी त्यावरील व्याजासह शासनास परत करणे आवश्यक राहिल.
४. या अभियानांत मंजूर प्रकल्पास राज्यशासनाने संबंधित स्थानिक स्वराज्य संस्थेस राज्यशासनाचा हिस्सा मंजूर केल्यानंतर त्यामधून खर्च करताना प्रत्येक टप्प्यावर प्रत्येक देयकामध्ये राज्यशासनाच्या हिश्यामधून जेवढी रक्कम प्रदान होणार असेल त्याप्रमाणात संबंधित स्थानिक स्वराज्य संस्थेने स्वहिश्याची रक्कम प्रदान करावी. यामुळे अशा योजनेत स्थानिक स्वराज्य संस्थेचा हिस्सा एकाच वेळी भरण्याची वेळ येणार नाही.
५. राज्य शासनाने वितरीत केलेल्या पहिल्या हप्त्याच्या अनुदानाची रक्कम व त्या प्रमाणात नागरी स्थानिक स्वराज्य संस्थेने जमा केलेली पहिल्या हप्त्याची स्वहिश्याची रक्कम अशा एकत्रित रकमेच्या ७० टक्के खर्चाचे उपयोगिता प्रमाणपत्र, महानगरपालिका प्रशासन संचालनालयामार्फत शासनास सादर केल्यानंतरच राज्य शासनाचा दुसरा हप्ता वितरीत केला जाईल.
६. नागरी स्थानिक स्वराज्य संस्थांनी दुसऱ्या हप्त्याची मागणी करताना प्रस्ताव महानगरपालिका प्रशासन संचालनालयामार्फत शासनास सादर करावा. महानगरपालिका प्रशासन संचालनालय यांनी प्रस्तावांची छाननी करून उचित अभिप्रायांसह शासनास प्रस्ताव द्यावा.

**ई) प्रकल्पांचे त्रयस्थ तांत्रिक परिक्षण:-**

“महाराष्ट्र सुवर्ण जयंती नगरोत्थान महाभियानांतर्गत” मंजूर प्रकल्पांचे, अंमलबजावणीच्या विविध टप्प्यावर वेळोवेळी शासकीय/निमशासकीय अभियांत्रिकी महाविद्यालयाकडून “त्रयस्थ तांत्रिक परिक्षण” (थर्ड पार्टी टेक्नीकल ऑडीट) संबंधित नागरी स्थानिक स्वराज्य संस्थेने, स्वनिधीतून करून घेणे बंधनकारक राहिल. तसेच प्रकल्पांतर्गत दुसरा हप्ता मंजूर करण्याबाबतचा प्रस्ताव सादर करताना सदर “त्रयस्थ तांत्रिक परिक्षणाचे” गुणवत्तेबाबतचे प्रमाणपत्र सादर करणे आवश्यक राहिल. तद्नंतरच दुसऱ्या हप्त्याचा निधी वितरीत केला जाईल.

**उ) महाराष्ट्र सुवर्ण जयंती नगरोत्थान महाभियानांतर्गत नागरी स्थानिक स्वराज्य संस्थेने स्वहिश्याचा निधी भरण्याकरिता कर्ज उभारणी:-**

“महाराष्ट्र सुवर्णजयंती नगरोत्थान महाभियानांतर्गत” मंजूर प्रकल्पांसाठी संबंधित नागरी स्थानिक स्वराज्य संस्थांना त्यांचा स्वहिश्याचा निधी उभारण्यासाठी “राष्ट्रीयीकृत बँकांकडून” तसेच “हुडको” (HUDCO), “मुंबई महानगर प्रदेश विकास प्राधिकरण” (एमएमआरडीए), “महाराष्ट्र नागरी पायाभूत सुविधा विकास कंपनी मर्यादीत” (एमयुआयडीसीएल) व शासनमान्य वित्तिय संस्थांकडून कर्ज घेण्याची मुभा राहिल. तथापि वित्तिय संस्थांकडून कर्ज घेताना त्यासंदर्भात आवश्यक त्या बाबींची पूर्तता केल्यानंतर प्रचलित नियमांच्या अधीन राहून कर्ज घेण्याबाबत शासनाची परवानगी घेण्यात येईल. महाभियानांतर्गत कर्ज घेण्याबाबतचा प्रस्ताव वरील बाबींची पूर्तता करून संबंधित नागरी स्थानिक स्वराज्य संस्थेने “राज्य स्तरीय नोडल संस्थेमार्फत” शासनाकडे सादर करावा. शासनाच्या विहित प्रचलित नियमांच्या अधीन राहून आवश्यक कार्यवाही करणे बंधनकारक राहिल. तसेच या संदर्भात कर्ज घेण्याबाबतची कार्यवाही करण्यापूर्वी संबंधित

नागरी स्थानिक स्वराज्य संस्थेने त्यांच्या संस्थेचे पत मुल्यांकन (क्रेडीट रेटिंग) करून घेणे आवश्यक राहिल. पत मुल्यांकन (क्रेडीट रेटिंग) करून घेतल्यानंतरच शासनाच्या मान्यतेने कर्ज घेता येईल.  
ऊ) “महाराष्ट्र सुवर्ण जयंती नगरोत्थान महाभियानातर्गत” मंजूर प्रकल्पांची देखभाल व दुरुस्ती:-

“महाराष्ट्र सुवर्ण जयंती नगरोत्थान महाभियानातर्गत” मंजूर प्रकल्प पूर्णत्वास गेल्यानंतर सदर योजनेची देखभाल व दुरुस्ती करण्याची जबाबदारी संबंधित नागरी स्थानिक स्वराज्य संस्थेची राहिल. योजनेच्या देखभाल व दुरुस्तीसाठी कोणताही निधी शासनाकडून प्राप्त होणार नाही.

ए) राज्य शासनमार्फत नागरी स्थानिक स्वराज्य संस्थेसाठी प्रकल्प मंजूर झाल्यानंतर, मूळ प्रकल्प किंमतीमध्ये कोणत्याही कारणास्तव वाढ झाल्यास त्याची संपूर्ण जबाबदारी संबंधित नागरी स्थानिक स्वराज्य संस्थेची राहिल. राज्य शासनमार्फत त्या करिता कोणतेही वाढीव अनुदान उपलब्ध केले जाणार नाही.

ऐ) संदर्भाधीन क्रमांक १ येथील शासन निर्णयातील तरतुदी तसेच सर्व अटी व शर्तीची पूर्तता करणे संबंधित नागरी स्थानिक स्वराज्य संस्थेवर बंधनकारक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०२२३१६४५४७३४२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(पां.जो.जाधव)

सहसचिव, महाराष्ट्र शासन

प्रति,

१. मा .मुख्यमंत्री यांचे प्रधान सचिव.
२. मा.राज्यमंत्री नगरविकास विभाग यांचे खाजगी सचिव
३. अप्पर मुख्य सचिव, वित्त विभाग यांचे स्वीय सहायक
४. प्रधान सचिव, नियोजन विभाग यांचे स्वीय सहायक
५. प्रधान सचिव, पाणीपुरवठा विभाग यांचे स्वीय सहायक
६. प्रधान सचिव, नगरविकास विभाग(२) यांचे स्वीय सहायक
७. व्यवस्थापकीय संचालक, एम.यु.आय.डी.सी.एल, मुंबई.
८. आयुक्त तथा संचालक, महानगरपालिका प्रशासन संचालनालय, मुंबई.
९. सदस्य सचिव, महाराष्ट्र जीवन प्राधिकरण, मुंबई
१०. विभागीय आयुक्त, नाशिक
११. जिल्हाधिकारी, नाशिक
१२. जिल्हा प्रशासन अधिकारी, नाशिक
१३. आयुक्त, मालेगांव महानगरपालिका, मालेगांव
१४. निवडनस्ती, नवि-३३.